

အာမခံလုပ်ငန်းဥပဒေ

## မာတိကာ

အမှတ်စဉ်	အကြောင်းအရာ	စာမျက်နှာ
၁	နိဒါန်း.....	၁၂၁
၂	အခန်း (၁)..... အမည်နှင့်အဓိပ္ပာယ်ဖော်ပြချက်	၁၂၂
၃	အခန်း (၂)..... တည်ထောင်ခြင်းနှင့်ရည်ရွယ်ချက်	၁၂၄
၄	အခန်း (၃)..... တာဝန်နှင့်လုပ်ပိုင်ခွင့်များ	၁၂၇
၅	အခန်း (၄)..... မ,တည်ငွေများ	၁၂၉
၆	အခန်း (၅)..... အာမခံလုပ်ငန်းများ	၁၃၀
၇	အခန်း (၆)..... ငွေစာရင်းများနှင့်စာရင်းစစ်ဆေးခြင်း	၁၃၂
၈	အခန်း (၇)..... အထွေထွေ	၁၃၃

## အာမခံလုပ်ငန်းဥပဒေ

[ ၁၉၇၅ ခုနှစ်၊ ပြည်သူ့လွှတ်တော် ဥပဒေအမှတ် ၁၀ ]

### နိဒါန်း

ပြည်ထောင်စု ဆိုရှယ်လစ် သမ္မတ မြန်မာနိုင်ငံတော်တွင် အာမခံ လုပ်ငန်းများကို စနစ်တကျ ကျယ်ကျယ်ပြန့်ပြန့် လုပ်ကိုင်ဆောင်ရွက်နိုင်ရန် အလို့ငှါ လက်ရှိဘဏ်၏ အာမခံ လုပ်ငန်းဌာနကို ပြုပြင်ဖွဲ့စည်းရန် လိုအပ်သောကြောင့် ပြည်သူ့လွှတ်တော်သည် အောက်ပါ ဥပဒေကို ပြဋ္ဌာန်းလိုက်သည်။

## အခန်း (၁)

### အမည်နှင့် အဓိပ္ပာယ်ဖော်ပြချက်

၁။ ဤဥပဒေကို အာမခံလုပ်ငန်းဥပဒေဟု ခေါ်တွင်စေရမည်။

၂။ ဤဥပဒေတွင် ပါရှိသော အောက်ပါ စကားရပ်များသည် ဖော်ပြပါအတိုင်း အဓိပ္ပာယ်သက်ရောက်စေရမည်—

- (က) ကော်ပိုရေးရှင်း ဆိုသည်မှာ မြန်မာ့ အာမခံလုပ်ငန်း ကော်ပိုရေးရှင်းကိုဆိုသည်၊
- (ခ) အာမခံလုပ်ငန်း ဆိုသည်မှာ အသက်အာမခံနှင့် အထွေထွေ အာမခံလုပ်ငန်းများကိုဆိုသည်၊
- (ဂ) အသက်အာမခံ ဆိုသည်မှာ လူ့အသက်အတွက် ထားရှိသော အာမခံစာချုပ်အရထုတ်ပေးထိုက်သောအာမခံငွေ ထုတ်ပေးရန် တာဝန်ယူခြင်းကိုဆိုသည်၊
- (ဃ) အထွေထွေအာမခံ ဆိုသည်မှာ အသက်အာမခံနှင့် လူမှုဖူလုံရေးအာမခံတို့မှအပ မီးအာမခံ၊ ရေကြောင်းအာမခံ၊ လေကြောင်းအာမခံ၊ ယာဉ်အာမခံနှင့် အခြားအမျိုးမျိုးသော အာမခံများကို ဆိုသည်၊

(င) တဆင့်အာမခံ ဆိုသည်မှာ အာမခံသူက မိမိတာဝန် ယူထားသော အာမခံခြင်းကို အားလုံးသော်လည်းကောင်း၊ တစိတ်တဒေသ သော်လည်းကောင်း အခြား အာမခံသူအား လွှဲပေးခြင်းကိုဆိုသည်။

## အခန်း (၂)

### တည်ထောင်ခြင်းနှင့် ရည်ရွယ်ချက်

၃။ ဝန်ကြီးအဖွဲ့သည် အာမခံလုပ်ငန်းဆိုင်ရာကိစ္စအဝဝကို စနစ်တကျ ဆောင်ရွက်နိုင်ရန် လက်ရှိဘဏ်၏ အာမခံလုပ်ငန်းဌာနကို မြန်မာ့အာမခံလုပ်ငန်း ကော်ပိုရေးရှင်းအဖြစ် ပြင်ဆင်တည်ထောင်ရမည်။

၄။ (က) စီမံကိန်းနှင့် ဘဏ္ဍာရေးဝန်ကြီးဌာန ဝန်ကြီးသည် ကော်ပိုရေးရှင်းကို တာဝန်ယူကြီးကြပ်ကွပ်ကဲရမည်။

(ခ) ကော်ပိုရေးရှင်းသည် ကိုယ်ပိုင်အမည်၊ တံဆိပ်ဖြင့် လုပ်ပိုင်ခွင့်၊ စဉ်ဆက်မပြတ် ဆက်ခံဆောင်ရွက်ပိုင်ခွင့်၊ တရားစွဲပိုင်ခွင့်နှင့် တရားစွဲခံပိုင်ခွင့်ရှိသော အဖွဲ့အစည်းဖြစ်သည်။

(ဂ) ကော်ပိုရေးရှင်းကို စီမံခန့်ခွဲမှုအဖွဲ့ဖြင့် စီမံခန့်ခွဲရမည်။

၅။ (က) ကော်ပိုရေးရှင်း၏ စီမံခန့်ခွဲမှုအဖွဲ့ကို အဖွဲ့ဝင်အနည်းဆုံး ၇ ဦးမှ အများဆုံး ၁၁ ဦးဖြင့် ဖွဲ့စည်းရမည်။

(ခ) စီမံခန့်ခွဲမှုအဖွဲ့တွင် အောက်ပါပုဂ္ဂိုလ်များ ပါဝင်ရမည်-

(၁) ကော်ပိုရေးရှင်း၏ အကြီးအကဲ၊

- (၂) ကော်ပိုရေးရှင်း၏ ဒုတိယအကြီးအကဲ၊
- (၃) ပြည်ထောင်စု မြန်မာနိုင်ငံဘဏ်၏ ကိုယ်စားလှယ်၊
- (၄) သင့်လျော်သော နိုင်ငံသားများ။

- ၆။ (က) ကော်ပိုရေးရှင်း၏ အကြီးအကဲသည် စီမံခန့်ခွဲမှုအဖွဲ့၏ ဥက္ကဋ္ဌအဖြစ် လည်းကောင်း၊ ဒုတိယ အကြီးအကဲသည် အဖွဲ့၏ ဒုတိယ ဥက္ကဋ္ဌ အဖြစ်လည်းကောင်း ဆောင်ရွက် ရမည်၊
- (ခ) စီမံခန့်ခွဲမှုအဖွဲ့သည် အဖွဲ့ဝင်မဟုတ်သော ကော်ပိုရေးရှင်း ဝန်ထမ်းတစ်ဦးကို အဖွဲ့၏အတွင်းရေးမှူးအဖြစ် ခန့်ထား ရမည်။

၇။ စီမံခန့်ခွဲမှုအဖွဲ့ ဥက္ကဋ္ဌ၊ ဒုတိယဥက္ကဋ္ဌနှင့် အဖွဲ့ဝင်တို့၏အကျိုးခံစားခွင့်များကို စီမံကိန်းနှင့်ဘဏ္ဍာရေးဝန်ကြီးဌာနက သတ်မှတ်ပေးရမည်။

- ၈။ (က) ကော်ပိုရေးရှင်း၏ ဖွဲ့စည်းပုံကိုရှိရင်းစွဲဥပဒေ၊ နည်းဥပဒေ များနှင့်အညီ ရေးဆွဲဆောင်ရွက်ရမည်၊
- (ခ) ကော်ပိုရေးရှင်း၏ ရုံးချုပ်ကို ရန်ကုန်မြို့တော်တွင်ထား ခိုရမည်၊
- (ဂ) ပြည်တွင်းတွင်ဖြစ်စေ၊ ပြည်ပတွင်ဖြစ်စေ ဖွဲ့စည်းပုံအတွင်း စီမံကိန်းနှင့်ဘဏ္ဍာရေးဝန်ကြီးဌာန၏ သဘောတူညီချက် ဖြင့် ရုံးခွဲများဖွင့်လှစ်နိုင်သည်။ သို့မဟုတ် ကိုယ်စားလှယ် များ ခန့်ထားနိုင်သည်။

၉။ ကော်ပိုရေးရှင်းကို အောက်ပါရည်ရွယ်ချက်များဖြင့်တည်ထောင် ထားရှိသည်။—

- (က) ဖြစ်ပျက်တတ်သော ဘေးအန္တရာယ်များကြောင့် ပြည်သူ များကြုံတွေ့နိုင်သည့် လူမှုရေး၊ စီးပွားရေး နှစ်နာဆုံးရှုံးမှု များကို နှစ်ဦးနှစ်ဖက် သဘောတူညီချက်အရ ငွေကြေး အားဖြင့် ပြေလည်မှုရရှိစေရန်၊



- (ခ) ပြည်သူ့အားလုံးနှင့်အကျုံးဝင်သော အာမခံစနစ်ဖြစ်လာစေရန်၊
- (ဂ) ပြည်သူများ ယုံကြည်ကိုးစားသည့် အာမခံလုပ်ငန်းဖြစ်လာစေရန်နှင့် စနစ်တကျတိုးတက်စေရန်၊
- (ဃ) လူတိုင်းစီအလိုက် ငွေစုဆောင်းသည့်အလေ့အထ တိုးပွားစေပြီး ဆိုရှယ်လစ်အရင်းအနှီးစုဆောင်းမှုကို အထောက်အကူပြုစေရန်။



## အခန်း (၃)

### တာဝန်နှင့် လုပ်ပိုင်ခွင့်များ

- ၁၀။ (က) စီမံခန့်ခွဲမှုအဖွဲ့သည် ဤဥပဒေတွင်ပါရှိသည့် တာဝန်  
ဝတ်တရားများနှင့် လုပ်ပိုင်ခွင့်များကို ဆောင်ရွက်ရမည်။
- (ခ) ဤဥပဒေနှင့်အညီပြဋ္ဌာန်းသော နည်းဥပဒေများ၊ ထုတ်  
ပြန်သောစည်းမျဉ်းများ၊ စည်းကမ်းများ၊ အမိန့်များ၊  
ညွှန်ကြားချက်များ၊ လုပ်ထုံးလုပ်နည်းများပါ တာဝန်  
ဝတ်တရားများနှင့် လုပ်ပိုင်ခွင့်များကိုလည်း ဆောင်ရွက်  
ရမည်။

၁၁။ စီမံခန့်ခွဲမှုအဖွဲ့သည် တစ်စုံတစ်ယောက်စွာကို ဆောင်ရွက်ရန် ကော်  
မတီများကိုဖွဲ့စည်းနိုင်သည်။ တာဝန်ဝတ်တရားများနှင့် လုပ်ပိုင်ခွင့်များကို  
သင့်လျော်သလိုသတ်မှတ်ပေးရမည်။

၁၂။ စီမံခန့်ခွဲမှုအဖွဲ့၊ သို့မဟုတ် ကော်မတီတွင် နေရာတစ်ခုခုလပ်လပ်  
လျက်ရှိသည့်အကြောင်းကြောင့် အဖွဲ့၊ သို့မဟုတ် ကော်မတီကဆောင်  
ရွက်သောကိစ္စနှင့်မူခင်းများသည် မပျက်ပြယ်စေရ။ ထို့ပြင် အဖွဲ့၊ သို့မဟုတ်  
ကော်မတီကို အသစ်ဖွဲ့စည်းရန်လိုအပ်၍ ဖွဲ့စည်းရသည့်အခါတွင်ဖျက်သိမ်း

ခြင်းခံရသည့်အဖွဲ့၊ သို့မဟုတ် ကော်မတီက ဆောင်ရွက်ခဲ့သော ကိစ္စနှင့်  
မူခင်းများသည် မပျက်ပြယ်စေရ။

၁၃။ (က) အာမခံလုပ်ငန်းမှ အာမခံကြေးဝင်ငွေများကိုနိုင်ငံတော်၏  
ငွေချေးသက်သေခံလက်မှတ်များ ဝယ်ယူ၍ ရင်းနှီးမြှုပ်နှံ  
ထားနိုင်သည်။

(ခ) အခြားရင်းနှီးမြှုပ်နှံရန် ကိစ္စများကိုစီမံကိန်းနှင့်ဘဏ္ဍာရေး  
ဝန်ကြီးဌာန၏ သဘောတူညီချက်ဖြင့် ဆောင်ရွက်  
နိုင်သည်။

၁၄။ စစ်သည်မှအပ ဝန်ထမ်းများသည် နည်းဥပဒေများပါ ပြဋ္ဌာန်း  
ချက်များအတိုင်း အသက်အာမခံထားရှိရမည်။

၁၅။ နိုင်ငံတိုင်းရှိ စက်တပ်ယာဉ်အားလုံးသည် သူတပါး ထိခိုက်မှု  
အာမခံထားရှိရေးအတွက် နည်းဥပဒေများပါ ပြဋ္ဌာန်းချက်များအတိုင်း  
ဆောင်ရွက်ရမည်။

## အခန်း (၄)

### မ,တည်ငွေများ

- ၁၆။ (က) ကော်ပိုရေးရှင်း၏ မူလ မ,တည်ငွေရင်းသည် ကျပ်သန်းပေါင်း တဆယ်ဖြစ်သည်။ ယင်းငွေကို နိုင်ငံတော်က အပြည့်ထည့်ဝင်ရမည်။
- (ခ) မ,တည်ငွေကို နိုင်ငံတော်၏ ဘဏ္ဍာငွေ အရ-အသုံးဆိုင်ရာ ဥပဒေအရသာတိုးနိုင်သည်။
- ၁၇။ (က) ကော်ပိုရေးရှင်းတွင် သီးသန့်ရန်ပုံငွေရှိရမည်။ သီးသန့်ရန်ပုံငွေတွင် အောက်ပါငွေများပါဝင်ရမည်
- (၁) နိုင်ငံတော်က ကနဦးထည့်ဝင်သောငွေများ၊
- (၂) လုပ်ငန်းဆောင်ရွက်ရာ၌ ပိုလျှံသည့်ငွေထဲမှ သီးသန့်ရန်ပုံငွေသို့ လွှဲပြောင်းသည့်ငွေများ၊
- (ခ) ကော်ပိုရေးရှင်း၏လုပ်ငန်းဆောင်ရွက်ရာတွင် လိုသည့်ငွေကို ဖြည့်စွက်ရန် သီးသန့်ရန်ပုံငွေမှ သုံးစွဲနိုင်သည်။

## အခန်း (၅)

### အာမခံလုပ်ငန်းများ

၁၈။ နိုင်ငံတော်အတွင်း အသက်အာမခံလုပ်ငန်း၊ အထွေထွေအာမခံလုပ်ငန်းနှင့် တဆင့်အာမခံလုပ်ငန်းအမျိုးမျိုးကို ကော်ပိုရေးရှင်းမှတစ်ပါး အခြားမည်သူမျှမလုပ်ရ။

၁၉။ နိုင်ငံတော်ကဖြစ်စေ၊ ကော်ပိုရေးရှင်းကဖြစ်စေ အာမခံပေါ်လစီရှင်ပေါ်တွင်တင်ရှိသောကြွေးမြီမှတစ်ပါး ပေါ်လစီရှင်ကခံယူသည့် အခြားကြွေးမြီ၊ သို့မဟုတ် ကြွေးမြီတာဝန်တခုနှင့်စပ်လျဉ်း၍ ဤဥပဒေအရဖြစ်စေ၊ ဤဥပဒေနှင့်အညီ ပြဋ္ဌာန်းသောနည်းဥပဒေများ၊ ထုတ်ပြန်သောစည်းမျဉ်းများ၊ စည်းကမ်းများအရဖြစ်စေ ပေါ်လစီရှင်သို့ထုတ်ပေးရမည့် ပေါ်လစီငွေများကို မည်သည့်တရားစီရင်ရေးအဖွဲ့ကမဆို တရားမကြောင်းဖြင့်သော်လည်းကောင်း၊ ပြစ်မှုဆိုင်ရာ ဥပဒေဖြင့်သော်လည်းကောင်း ချမှတ်သောအမိန့်၊ သို့မဟုတ် ဒီကရီအရ ဝရမ်းမကပ်ရ။

၂၀။ မည်သည့်ဥပဒေတွင် မည်သို့ပင်ပြဋ္ဌာန်းထားစေကာမူ ဤဥပဒေအရပြုလုပ်သည့် အာမခံပေါ်လစီတိုင်းအတွက် အာမခံထားသူက သတ်မှတ်သည့်သူသာလျှင် အကျိုးခံစားခွင့်ရှိစေရမည်။

၂၁။ မည်သည့်ဥပဒေတွင် မည်သို့ပင်ပြဋ္ဌာန်းထားစေကာမူ အရွယ်  
မရောက်သူက ဤဥပဒေပါ ပြဋ္ဌာန်းချက်များအရပြုလုပ်သည့် အသက်  
အာမခံပို့ညာဉ်စာချုပ်သည် အတည်ဖြစ်သည်ဟု မှတ်ယူရမည်။

၂၂။ အသက်အာမခံကုမ္ပဏီများ အက်ဥပဒေနှင့် အာမခံကုမ္ပဏီများ  
အက်ဥပဒေပါပြဋ္ဌာန်းချက်များသည် ကော်ပိုရေးရှင်းနှင့် မသက်ဆိုင်  
စေရ။



အခန်း (၆)

ငွေစာရင်းများနှင့်စာရင်းစစ်ဆေးခြင်း

၂၃။ ကော်ပိုရေးရှင်း၏ဘဏ္ဍာရေးနှစ်သည် နိုင်ငံတော်၏ဘဏ္ဍာရေးနှစ်အတိုင်းဖြစ်ရမည်။

၂၄။ ကော်ပိုရေးရှင်း၏ငွေစာရင်းများကို ပြည်သူ့လုပ်ငန်းစစ်ဆေးရေးအဖွဲ့ကသတ်မှတ်သည့်အတိုင်း စစ်ဆေးရမည်။

- ၂၅။ (က) ကော်ပိုရေးရှင်းသည် ဘဏ္ဍာရေးနှစ် ကုန်ဆုံးသည့်အခါ တိုင်း နှစ်ချုပ်ငွေစာရင်းရှင်းတမ်းကို စီမံကိန်းနှင့်ဘဏ္ဍာရေးဝန်ကြီးဌာနကသတ်မှတ်သည့်အတိုင်း ပြုလုပ်ရမည်။
- (ခ) သက်ဆိုင်ရာစစ်ဆေးရေးအဖွဲ့က မှန်ကန်ကြောင်း သက်သေခံလက်မှတ်ရေးထိုးသည့် နှစ်ချုပ်ငွေစာရင်းရှင်းတမ်းကို ကော်ပိုရေးရှင်း၏နှစ်ချုပ်အစီရင်ခံစာနှင့်အတူ ဘဏ္ဍာရေးနှစ်ကုန်ဆုံးပြီးနောက် ၆ လအတွင်း ဝန်ကြီးအဖွဲ့သို့ စီမံကိန်းနှင့် ဘဏ္ဍာရေးဝန်ကြီးဌာနမှတစ်ဆင့် တင်ပြရမည်။

## အခန်း (၇)

### အထွေထွေ

၂၆။ ကော်ပိုရေးရှင်း၏ စီမံခန့်ခွဲမှု အဖွဲ့ဝင်များနှင့် ကော်မတီဝင်များ သည် ပြစ်မှုဆိုင်ရာဥပဒေပုဒ်မ ၂၁ အရ ပြည်သူ့ဝန်ထမ်းများဖြစ်သည်ဟု မှတ်ယူရမည်။

၂၇။ ကော်ပိုရေးရှင်းပိုင် ပစ္စည်းမှန်သမျှသည် နိုင်ငံတော်ပိုင် ပစ္စည်း ဖြစ်သည်။

၂၈။ ရှိရင်းစွဲဥပဒေတရပ်ရပ်တွင် မည်သို့ပင်ပါရှိစေကာမူ ကော်ပိုရေးရှင်း၏ ကြွေးမြီများကို တောင်းခံရယူရာတွင် နိုင်ငံတော်သို့ပေးဆပ်ရမည့် ကြွေးမြီနှင့်အခွန်များမှတစ်ပါး အခြားကြွေးမြီနှင့် အခွန်အားလုံးထက် ဦးစားပေးရမည်။

၂၉။ အသက်အာမခံရရန်ပိုင်ခွင့်များနှင့်ပေးရန်တားဝန်များကိုအသက် အာမခံသင်္ချာနည်းအရ စီမံကိန်းနှစ်များအလိုက် လေးနှစ်ဘကြိမ် တန်ဖိုး ဖြတ်ပေးရမည်။

၃၀။ စည်းမျဉ်း၊ စည်းကမ်းချက်များနှင့်ကိုက်ညီသော အာမခံတောင်းခံငွေများကို အမြန်ဆုံးထုတ်ပေးရမည်။ တောင်းခံလွှာ ရရှိသည့်နေ့မှစ၍ တနှစ်ကက်မကျော်လွန်စေရ။



၃၁။ ကာလစည်းကမ်းသတ် အက်ဥပဒေ ပထမဇယားရှိ အပိုဒ် ၁၄၉ သည် ကော်ပိုရေးရှင်းက စွဲဆိုသည့်တရားမမှုများနှင့် သက်ဆိုင်စေရမည်။

၃၂။ (က) ဘဏ်ဥပဒေအရ ရုပ်သိမ်းလိုက်သော ၁၉၆၇ ခုနှစ်၊ ပြည်ထောင်စုမြန်မာနိုင်ငံ ပြည်သူ့ဘဏ်ဥပဒေအရ ဖွဲ့စည်းထားသည့် ပြည်ထောင်စု မြန်မာနိုင်ငံ ဘဏ်၏လုပ်ငန်းများအနက်မှ အာမခံလုပ်ငန်းများကို ရပိုင်ခွင့်နှင့်ကြေးမြီတာဝန်များနှင့်အတူ ကော်ပိုရေးရှင်းက ဆက်ခံရမည်။

(ခ) ၁၉၆၇ ခုနှစ်၊ ပြည်ထောင်စု မြန်မာနိုင်ငံ ပြည်သူ့ဘဏ်ဥပဒေအရ ဖွဲ့စည်းထားသော ပြည်ထောင်စုမြန်မာနိုင်ငံ ဘဏ်က အာမခံလုပ်ငန်းနှင့်စပ်လျဉ်း၍ ပြုလုပ်ခဲ့သည့်၊ သို့မဟုတ် ချုပ်ဆိုခဲ့သည့် သဘောတူ စာချုပ်များ၊ ပေါ်လစီများသည် ဆက်ခံသူကော်ပိုရေးရှင်းက ပြုလုပ်သည့်၊ သို့မဟုတ် ချုပ်ဆိုသည့်သဘောတူ စာချုပ်များ၊ ပေါ်လစီများဖြစ်သည်ဟု မှတ်ယူရမည်။

(ဂ) ကော်ပိုရေးရှင်း စတင် တာဝန် ထမ်းဆောင်သည်အထိ လက်ရှိပြည်ထောင်စုမြန်မာနိုင်ငံဘဏ်သည် ၁၉၆၇ ခုနှစ်၊ ပြည်ထောင်စုမြန်မာနိုင်ငံ ပြည်သူ့ဘဏ် ဥပဒေအတည် ဖြစ်နေဘိသကဲ့သို့ အာမခံလုပ်ငန်းများကို ဆောင်ရွက်ရမည်။

၃၃။ (က) ရုပ်သိမ်းလိုက်သည့် ဥပဒေအရဖြစ်စေ၊ အခြားလုပ်ပိုင်ခွင့် တခုခုအရဖြစ်စေ ပြဋ္ဌာန်းသည့်နည်းဥပဒေများ၊ ထုတ်ပြန်သည့် စည်းမျဉ်းများ၊ စည်းကမ်းများ၊ အမိန့်များ၊ ညွှန်ကြားချက်များသည် ဤဥပဒေနှင့် မဆန့်ကျင်သမျှ၊ သို့မဟုတ် ပြင်ဆင်ခြင်း၊ ရုပ်သိမ်းခြင်း၊ ပယ်ဖျက်ခြင်း မပြုသေးသမျှ ဆက်လက်အကျိုးသက်ရောက် စေရမည့်အပြင် ဤဥပဒေနှင့်အညီ ပြဋ္ဌာန်းသည့် နည်းဥပဒေများ၊ ထုတ်ပြန်သည့် စည်းမျဉ်းများ၊ စည်းကမ်းများ၊

အမိန့်များ၊ သို့မဟုတ် ညွှန်ကြားချက်များဖြစ်သည်ဟူ၍ မှတ်ယူရမည်။

- (ခ) ဆက်လက် အကျိုးသက်ရောက်သော နည်းဥပဒေများ၊ စည်းမျဉ်းများ၊ စည်းကမ်းများ၊ အမိန့်များ၊ သို့မဟုတ် ညွှန်ကြားချက်များအရ ဆိုင်သင့်ရာသု တာဝန်ဝတ်တရား နှင့် လုပ်ပိုင်ခွင့်များကိုကော်ပိုရေးရှင်းကအခါအားလျော်စွာ သတ်မှတ်သည့်အဖွဲ့အစည်းများ၊ သို့မဟုတ် ဝန်ထမ်းများက ကျင့်သုံးဆောင်ရွက်နိုင်သည်။

၃၄။ ဤဥပဒေပါပြဋ္ဌာန်းချက်များကို ထမြောက်အောင်မြင်စွာဆောင်ရွက်ရန်အလို့ငှါ စည်းမျဉ်းများ၊ စည်းကမ်းများကို ဝန်ကြီးအဖွဲ့ကလည်းကောင်း၊ အမိန့်များ၊ ညွှန်ကြားချက်များနှင့် လုပ်ထုံးလုပ်နည်းများကိုမိမိကိန်းနှင့် ဘဏ္ဍာရေးဝန်ကြီးဌာနကလည်းကောင်း ထုတ်ပြန်နိုင်သည်။